

ARBITRU

Dott. Deborah Schembri

Seduta ta' nhar it-Tnejn, 08 ta' April, 2024

Talba Nru: CCT184/23/DS

Joseph Abdilla

Vs

Jason Galea – Liftman Malta Ltd.

It-Tribunal

Ra l-avviż tal-attur pprezentat fid-9 ta' Ottubru, 2023 fejn talab illi s-socjeta' intimata thallsu elf u hames mitt Ewro (€1500) f'danni minhabba illi wara li kien gie ordnat u nstallat lift mis-socjeta' intimata u sar kkuntratt bin-numru 20253 u skattat il-garanzija ta' erbgħa (4) snin minn mindu tqiegħed f'postu u sar is-Service Agreement kien hemm sensila ta' pendenzi illi baqghu irrisolti;

Ra illi s-socjeta' intimata debitament notifikata bl-avviż tat-talba u tas-smiegh intavolat risposta fil-15 ta' Novembru, 2023 fiż-żmien stipulat mill-liġi;

Ra illi deher rappreżentant tas-socjeta' intimata biex jippreżenta l-pużizzjoni tagħha waqt dawn il-proċeduri;

Sema' x-xhieda tal-partijiet bil-gurament kif ukoll ha konjizzjoni tal-provi prodotti mill-istess partijiet;

Ra l-atti kollha tal-kawża.

Ikkunsidra

Illi a skans ta' elaborazzjonijet dwar pendenzi illi rrizolvew ruhhom waqt il-pendenza ta' dawn il-proċeduri dan it-Tribunal jagħmel referenza għall-fatt illi huwa, bi qbil bejnet il-partijiet, ta' è-èans lis-soċjeta' intimata tagħmel ix-xogholijiet kollha remedjali illi skont is-Sur Jason Galea hija kienet lesta li tagħmel;

Illi tenut kont li kien hemm dan il-qbil quddiem it-Tribunal l-imsemmi Tribunal mhux ser jgħaddi biex janalizzza jekk it-talba hijiex ġustifikata o meno;

Illi mix-xogholijiet kollha msemmija, l-attur, fis-seduta tas-26 ta' Frar, 2024, informa lil dan it-Tribunal illi kien fadal biss oġġett wiehed mhux magħmul illi sa l-aħħar seduta kien għadu qieghed jinsisti fuqu u cioe iè-èaqlieg tal-pit stop switch għal metru l'fuq mill-bieb tal-lift hekk kif indikat fl-atti;

Illi jidher illi għalkemm kien hemm firma mill-attur illi x-xogholijiet saru dan issottometta illi huwa mhux persuna teknika u meta ġab lil min hu tekniku induna li dan kien għadu ma sehħx. It-Tribunal inghata prova illi fil-fatt dan kien għadu ma sehħx anke jekk is-Sur Galea kien lest illi jagħmlu. Illi għal din is-seduta ma kienx hemm rappreżentanza tas-soċjeta' intimata w'għaldaqstant dak illi inghat m'huwa bl-ebda mod kontradett.

Illi stante n-natura ta' dawn il-proċeduri u d-dispożizzjoni tas-soċjeta' intimata illi tagħmel ix-xogholijiet kollha dan it-Tribunal ser jassumi illi dan in-nuqqas kien biss bi żvista u bl-ebda disrispett lejn l-attur jew lejn l-awtorita' ta' dan it-Tribunal w'għaldaqstant ser tikkonċedi lill-intimata żmien ulterjuri sabiex tagħmel l-imsemmija xogħol fi żmien hmistax -il ġurnata mid-data ta' meta din is-sentenza tghaddi in ġudikat b'dana illi jekk tali xogħol ma jsirx dan it-Tribunal qieghed permezz tal-istess sentenza jagħti d-dritt lill-attur jagħmel ix-xogholijiet permezz ta' operatur iehor tal-għażla tiegħu a spejjeż tas-soċjeta' intimata;

Illi it-talba tal-atturi hija primarjament waħda għall-ammont ta' elf u ħames mitt Ewro (€1,500) f'danni materjali illi tenut iè-èirkustanzi m'għadhiex aktar verosimili bhala ammont soffert mill-attur.

Ikkunsidra ulterjorment

Illi għas-seduta tas-26 ta' Frar, 2026 is-soċjeta' intimata ma kienet rappreżentata minn l-ebda rappreżentant tagħha u lanqas bagħtet rikors biex titlob differiment.


Illi t-Tribunal jagħmel referenza għall-Legislazzjoni Sussidjarja 387.01 Regoli dwar it-Tribunal għal talbiet tal-Konsumaturi, Regola 12.1 illi tghid illi **'jekk l-intimat ma jattendix seduta, l-Arbitru jista' jiddeciedi t-talba kontra dak l-intimat;**

Deciżjoni

Għaldaqstant, għar-raġunijiet kollha hawn fuq imsemmija, wara li ra l-atti, ra l-Kap 378 tal-Liġijiet ta' Malta, u wara li qies iċ-ċirkostanzi kollha tal-każ, dan it-Tribunal jidhirlu illi r-rikorrenti prova il-każ tiegħu suffiċjentement u sal-grad rikjest mill-liġi u għalhekk skont il-mertu u l-gustizzja sostantiva kif ukoll skont l-ekwita' iħoss illi t-talba tiegħu għandha tiġi milqugħa parzjalment b'dana pero' illi jittiehed illi din għet limitata għaċ-ċaqlieg tal-pit stop switch għal metru 'l fuq mill-bieb stante illi l-istess attur informa lil dan it-Tribunal, fis-seduta tas-26 ta' Frar, 2024 illi din hija l-uniku pendenza mhux risolta.

Għall-dawn il-motivi, jaqta' u jiddeciedi billi jilqa' parzjalment it-talba tal-attur għar-rizarċiment tal-ammont ekwivalenti għall-valur sabiex isiru x-xogholijiet fuq il-pit stop kif imsemmi aktar -il fuq, jekk fi żmien hmistax -il gurnata mid-data ta' meta din is-sentenza tghaddi in għudikat ma jkunux saru x-xogholijiet meħtieġa mis-soċjeta' intimata. L-attur għandu jagħmel il-post fejn iridu jsiru t-tiswijiet aċċessibbli għas-soċjeta' intimata fl-imsemmi perjodu. Jekk tali xogħol ma jsirx dan it-Tribunal qiegħed permezz ta' din l-istess sentenza jagħti d-dritt lill-attur jagħmel ix-xogholijiet permezz ta' operatur iehor tal-għażla tiegħu a spejjeż tas-soċjeta' intimata sakemm dan ix-xogħol ma jkunx wiehed illi jeċċedi fil-valur l-ammont oriġinarjament pretiż minnu fil-kawża odjerna.

Bl-ispejjes u l-imghaxijiet kontra l-istess soċjeta' intimata.



Deborah Schembri

B.A. (Leg. & Hum. St.) (Melit.),
M.A. (Bioethics) (Melit.), LL.D. (Melit.),
Adv. Trib. Eccl. Melit.

Arbitru

